

مفاسرہ دہلی کے خطوط
خواجہ حسن نظامی

۸۰

95-
H3
19
01

۱۹۱۰ء ۳۷
ع ۷۷

روزنامہ

تاریخ غدر دہلی کا تیسرا حصہ

محاصرہ دہلی کے خطوط

از خواجہ حسن نظامی دہلوی

جولائی ۱۹۴۷ء میں چوتھی بار

حسین نظامی نے منادی بک اینٹی دہلی کے نام

عبارت کی اصلاح کے

بعد چھپوائے اور شائع کئے

پتو سٹا ایڈیشن قیمت چار آنے



غدر دہلی کے افسانوں کا تیسرا حصہ

محاصرہ دہلی کے خطوط

جن کا

مصو فطرت حضرت خواجہ حسن نظامی نے

انگریزی سے ترجمہ کرایا

ربیع الاول ۱۳۵۹ھ مطابق ماہ اپریل ۱۹۴۰ء

ابن عربی کارکن حلقہ مشائخ دہلی نے

چھپوا کر شائع کیا

دیباچہ پنجم

یہ رسالہ پہلی مرتبہ اکتوبر ۱۹۱۹ء میں طبع ہوا تھا پھر اگست ۱۹۲۲ء میں دوبارہ اور اپریل ۱۹۲۵ء میں تیسری بار اور اب اپریل ۱۹۴۰ء میں چوتھی مرتبہ شائع ہوتا ہے اب تک بارہ حصے غدر دہلی کے شائع ہو چکے ہیں جن کی تفصیل یہ ہے۔

- پہلا حصہ بیگمات کے آنسو۔ قیمت ایک روپیہ آٹھ آنے (۸)۔
 دوسرا حصہ۔ انگریزوں کی بپتا۔ قیمت آٹھ آنے (۸)۔
 تیسرا حصہ محاصرہ دہلی کے خطوط۔ قیمت چار آنے (۴)۔
 چوتھا حصہ بہادر شاہ کا مقدمہ۔ قیمت دو روپے (۲)۔
 پانچواں حصہ گرفتار شدہ خطوط۔ قیمت ایک روپیہ چار آنے (۴)۔
 چھٹا حصہ۔ غدر دہلی کے اخبار۔ قیمت چار آنے (۴)۔
 ساتواں حصہ غالب کا روزنامہ قیمت بارہ آنے (۱۲)۔
 آٹھواں حصہ۔ دہلی کی جان کنی۔ قیمت ایک روپیہ (۱)۔
 نواں حصہ۔ بہادر شاہ کا روزنامہ (دہلی کا آخری سانس) قیمت ۸۔
 دسواں حصہ۔ غدر کی صبح و شام۔ قیمت ۸۔
 گیارہواں حصہ۔ آخری شمع۔ قیمت ۸۔
 بارہواں حصہ۔ غدر کا نتیجہ قیمت ۸۔

حسن نظامی

محاصرہ غدر دہلی کے خطوط

حصہ سوئم بسلسلہ تاریخ غدر ۱۸۵۷ء

ذیل میں ان خطوط کا اردو ترجمہ شائع کیا جاتا ہے جو غدر دہلی ۱۸۵۷ء کے محاصرہ کے وقت انگریزی افسران فوج نے مسٹر جارج کارنگ بارٹس کے نام بھیجے تھے، مسٹر بارٹس اس زمانہ میں دریائے ستلج کی مغربی ریاستوں کے کسٹرنر تھے، ان خطوط سے غدر دہلی اور محاصرہ دہلی کے حالات پر بہت کچھ روشنی پڑتی ہے اور دہلی کی تاریخی یادداشت رکھنے کا جن لوگوں کو شوق ہے ان کو ان خطوط میں پوری دلچسپی کی کیفیت حاصل ہو سکتی ہے،

جس طرح دہلی کے انگریز افسروں کو اس کے پایہ تخت مقرر ہونے کے بعد سے رات دن یہ خیال رہتا ہے کہ دہلی ہر اعتبار سے آراستہ شہر ثابت ہو، اسی طرح باشندگان دہلی پر سبھی فرض عائد ہوتا ہے کہ وہ اپنے شہر کی ترقی میں حصہ لیں۔

شہروں کی ترقیاں صاف اور کشادہ سڑکوں سے، اچھے شاندار اور خوبصورت عمارتوں سے، ہرے بھرے دلکش باغوں اور پارکوں سے، اچھے اور وسیع کتب خانوں سے، اور باشندوں کی تجارتی، صنعتی اور علمی فروغ سے معلوم ہوا کرتی ہیں۔

۱۹۱۱ء میں حضور شاہ معظّم کنگ جارج کے اعلان دربار نے دہلی کو برٹش ہندوستان کا پایہ تخت قرار دیا تھا۔ اسی وقت سے تمام انگریز افسران دہلی اس شہر کی آرائش و درستی میں مصروف نظر آتے ہیں، خصوصاً آئرہیل مسٹر ہیلی سابق چیف کسٹرنر دہلی کو دہلی کی ترقیوں کا بہت خیال رہتا تھا، اور ان کے عہد میں دہلی کی سڑکوں اور عمارات ہی ترقی

نہیں کی بلکہ علمی شاعروں میں بھی بہت زیادہ اضافہ ہونے لگا، چنانچہ ہارڈنگ لائبریری کا قیام اور اس کی افز و فی آثر پبل موصوف ہی کے زمانہ میں ہوئی، اور لال قلعہ دہلی میں تاریخی عجائبات کا ذخیرہ مہیا کیا گیا، اور آثر پبل موصوف کی تبلیغ نظروں نے ایک بہت ہو بہار اور لائق نوجوان مسٹر ظفر حسن بی۔ اے کو ان عجائب آثار قدیم کا نگراں مقرر کیا، مسٹر ظفر حسن علوم قدیم کے ماہر اور بڑی گہری جستجو سے علمی باتوں کو فراہم کرنے والے ثابت ہوئے اور قلعہ دہلی کے عجائب خانہ میں تاریخی نایاب اشیاء کا ایک معقول سرمایہ جمع ہو گیا۔

اسی زمانہ میں جب کہ مسٹر ہیلی دہلی کے چیف کمنشنر تھے میں نے دہلی کی ایک مختصر گائیڈ لکھی اور مسٹر ہیلی نے اس کو پسند فرمایا اور اس کے بعد ہی مسٹر ہیلی نے جناب مولوی بشیر الدین احمد صاحب خلیف جناب شمس العلماء مولانا ندیر احمد صاحب مرحوم سے دہلی کی ایک مفصل و مبسوط تاریخ لکھنے کی فرمائش کی اور مولانا نے کمال محنت و تلاش سے اس کو مرتب فرمایا جو آجکل فروخت ہو رہی ہے اور دہلی کی سب سے بڑی یادداشت تاریخی اس کتاب میں فراہم ہوئی ہے۔ جب مسٹر بیرن چیف کمنشنر مقرر ہوئے تو دہلی کی ترقی کا پہلے سے بھی زیادہ اہتمام ہوا، کیوں کہ ان کو بھی اس شہر کی ناموری اور عزت و ترقی کا بہت خیال رہا، پس ایسی حالت میں باشندگان دہلی کو بھی اپنے شہر اور اپنے حکام کی مدد میں حصہ لینا ضروری ہے چنانچہ میں نے اسی نیت سے ارادہ کیا ہے کہ دہلی کی تاریخی باتوں کو اردو زبان میں جمع کر کے شائع کروں اور اپنے نامور شہر کی تاریخی چیز کو منظر شہرت پر لاؤں۔

محاصرہ دہلی کے ان خطوط کی اشاعت اسی مقصد کے ماتحت تصور کرنی چاہئے۔

اس سلسلہ کو میں اس مختصر رسالہ تک محدود رکھنا نہیں چاہتا، بلکہ غدر دہلی کے تمام تاریخی حالات کو ایک ایک کر کے رفتہ رفتہ شائع کرنا چاہتا ہوں، چنانچہ ان خطوط کے بعد بہادر شاہ کا مقدمہ اور وہ خط و کتابت شائع کی جائے گی جو غدر کے باغیوں یا دہلی کی رعایا یا بہادر شاہ کے لڑکوں اور بہادر شاہ کے درمیان ہوئی۔

یہ چیز بھی دہلی کی تاریخ میں ایک دلچسپ اضافہ مانی جائیگی اس کے بعد خدا کو منظور ہے تو اسی طرح مسلسل اپنے شہر کی علمی ترقیوں میں اپنی فرصت و لیاقت کی موافق کام کرنا اپنا فرض سمجھو گے۔

اہل دہلی سے التماس

اپنے شہر والوں سے یہ التماس کرنے کا مجھے حق حاصل ہے کہ ان میں کا ہر شخص دہلی کی عزت اور ترقی کا خیال کرے۔

صفائی کی ضرورت:- ہم کو صفائی کے معاملہ میں میونسپل کمیٹی اور حفظانِ صحت کے افسروں ہی کی امداد پر حصہ نہ رکھنا چاہئے، بلکہ ہر باشندہ دہلی خود اپنے گھر اور اپنی دوکان کی صفائی کا خیال رکھے اور سڑکوں اور بازاروں کی صورت ایسی آئینہ کی طرح شفاف نظر آئے کہ سیاحوں کو دہلی پر طعن کرنے کا موقع نہ ملے۔

کمیٹی ترقی دہلی کے نام سے باشندگانِ شہر کی ایک انجمن قائم ہو جو اتوار کے اتوار جلسہ کیا کرے اور دہلی کی ضروریات ترقی پر غور کر کے ہر شخص ایک ایک کام اپنے ذمہ لے لے (۱) مسافروں سے اچھا برتاؤ کرنے کا انتظام ہو (۲) مسافروں کو اچھا کھانا مہیا کرنے کی دوکانیں کھلیں، اور جہاں خراب کھانا فروخت ہوتا ہو اس کی شکایت میونسپل کمیٹی سے کی جائے (۳) اچھی سواریاں مہیا کی جائیں جن سے شہر کی رونق اور عزت بڑھے (۴) سڑاؤں اور ہوٹلوں کی نگرانی ہو تاکہ وہاں مسافروں کے ساتھ ایسا برتاؤ نہ ہونے پائے جس سے دہلی بدنام ہو اور سیاح دہلی کی نسبت بُرا خیال دل میں لیکر جائیں (۵) جگہ جگہ کتب خانے قائم ہوں (۶) جو نامور شخص دہلی میں آئے اس کی قدر و منزلت وغیرہ مقدم کا بندوبست ہو کرے تاکہ وہ شہر کی زندگی کا خیال دل میں لیکر جائے (۷) شہر کے میلوں اور تفریحی جلسوں کو اصلی شان سے زندہ کیا جائے (۸) قدیمی کھانے پکانیوں کی ہمت افزائی ہو (۹) دہلی کے قدیمی کھیل اصلاحی شان سے زندہ کی جائیں عرض اس قسم کے ہزاروں کام ہیں جو ترقی دہلی کی کمیٹی کر سکتی ہے۔ میں نے اس کتاب

میں سرسری اشارہ کر دیا ہے۔ تاکہ حکام دہلی اور باشندگان دہلی اپنا فرض پہچانیں۔

خطوط محاصرہ دہلی پر ایک نظر

اب میں ان خطوط پر ایک نظر ڈالنی چاہتا ہوں۔ ان خطوط میں بظاہر کوئی خاص بات نہیں معلوم ہوتی۔ اور غور کرنے سے خیال ہوتا ہے کہ شاید ان کے اندر کی کچھ باتیں کم کر دی گئی ہیں یعنی اصلی قلمی خطوط میں اس مطبوعہ عبارت کے سوا کچھ اور مضمون بھی ہوگا۔ جو عوام کے قابل نہ سمجھ کر قلم زن کر دیا گیا۔

یہ خط ایک ہولناک وقت کی یادگار ہیں۔ جبکہ عشاء کے غدر نے انگریزوں اور ان کی باغی فوجوں کو تہلکہ میں ڈال دیا تھا۔ یہ تہلکہ حکام انگریزی اور ان کی افواج تک محدود نہ تھا بلکہ علیا پر بھی اس کا اثر پڑا تھا۔ رعیت کے جو افراد غدر میں شریک ہو گئے تھے ان کو تو یہ خوف تھا کہ دیکھئے اگر ہم کامیاب نہ ہوئے اور انگریزوں کا دوبارہ غلبہ ہو گیا تو ہم کو کیسی کیسی سزائیں دی جائیں گی اور جو لوگ شریک بغاوت نہ ہوئے تھے ان کو عارت پیشہ لیٹروں کا ہر وقت خوف لگا رہتا تھا۔ جنہوں نے سارے ملک میں آفت مچا رکھی تھی۔ ابتدائی خطوط سے معلوم ہوتا ہے کہ انگریز بھی اس وقت امید و بیم کی حالت میں تھے اور ان کو اپنی فتحیابی کا پورا یقین نہ ہو سکتا تھا۔ ایک خط سے مترشح ہوتا ہے کہ کسی شخص نے دہلی کی فصیلوں کو بودا اور کمزور سمجھ کر محاصرہ کر نیوالی انگریزی فوج پر طعن کیا تھا کہ اس نے اب تک دہلی کو کیوں فتح نہ کر لیا۔ لیکن محاصرہ کی فوج کے افسر ہی جانتے تھے کہ دہلی کی فصیل بودی ثابت نہ ہوئی اور اس نے فیل سے زیادہ توپوں کا مقابلہ کیا ہر شخص جو ان خطوط کو پڑھے گا انگریز افسروں کی ہمت کا قائل ہو جائیگا۔ انہوں نے کثیر توپوں اور بے شمار باغی فوجوں کا مقابلہ کیا۔ اور ہمت نہ ہاری۔ اگر وہ بغاوت کی عام حالت کو دیکھ کر گھبرا جاتے اور انتظام نہ کرتے تو ایک انگریز بھی ہندوستان میں زندہ نہ بچتا۔ ان خطوط سے انگریزوں کی دلیرانہ خصلت کا اظہار ہوتا ہے کہ وہ کسی تعداد، کسی اسلحہ کی رسد کوئی نفاذ کی

سے ڈرانے لگے اور آخر تک مستقل مزاج بنے رہے۔ اور یہی چیز تھی جس نے ان کو آخر کو فتحیاب کر دیا۔

یہ خطوط اس تاریخی نکتہ کو بھی ظاہر کرتے ہیں جو انگریزوں کے دوبارہ قبضہ ہندوستان کا راز ہیں۔ اور وہ صرف یہی ہے کہ تمام ملک کے انگریز باوجود خط و کتابت کی مشکلات کے ایک دوسرے کے مشورے سے فائدہ اٹھاتے۔ اور ایک دوسرے کی مدد حاصل کرتے تھے چنانچہ محاصرہ دہلی کے انگریز افسروں نے جو وقتاً فوقتاً مسٹر بارنس کو یہ خطوط بھیجے وہ اس بات کی شہادت ہیں کہ ہر انگریز اپنے خیالات مسٹر بارنس پر ظاہر کرتا تھا۔ اور معلوم ہوتا ہے کہ مسٹر بارنس کی پوزیشن محاصرہ دہلی کے وقت افواج محاصرہ کو بہت ضروری نظر آئی تھی۔ کیونکہ مسٹر بارنس پر پنجاب کی ریاستوں اور پنجاب کی رعایا کا وفادار رکھنا اور پنجابی ریاستوں سے فوجوں اور سامان کی مدد حاصل کرنا اور محاصرہ دہلی کی مادی اعانت کرنے کا بوجھ تھا۔ اور یہی وجہ تھی کہ محاصرہ دہلی کا ہر انگریز افسران کو فوجی حالت اور فوجی ضروریات سے آگاہ کرتا ہے۔

اس میں کچھ شک نہیں کہ مسٹر بارنس پر محاصرہ کی افواج سے زیادہ ذمہ داری کی مشکلات کا بار تھا۔ اور وہ اپنے فرض کی ادائیگی میں ایسے لالین ثابت ہوئے کہ ایک طرف مغربی ریاستیں پنجاب کی وفادار رہیں اور دوسری طرف محاصرہ دہلی کی افواج کو مسلسل مدد ملتی رہی۔

ان خطوط سے ایک تاریخی قصہ پر روشنی پڑتی ہے جو دہلی میں بہت مشہور ہے اور وہ یہ ہے کہ دہلی والے حکیم احسن اللہ خان صاحب پر شبہ کرتے ہیں کہ وہ انگریزی افواج کے قلعہ اور بہادر شاہ کے دربار اور شہر دہلی میں جاسوس تھے مگر ان خطوط سے معلوم ہوتا ہے کہ حکیم صاحب پر پورا اعتماد انگریزی افسروں کو نہ تھا اور وہ ان کی خیر خواہی پر شبہ کی نظر رکھتے تھے۔

حکیم صاحب نے دہلی اور رعایا کی بہتری اسی میں سمجھی تھی کہ دوبارہ انگریزی تسلط قائم ہو جائے تاکہ باغی فوجوں کے مظالم ختم ہوں۔ اس واسطے ممکن ہے کہ انہوں نے انگریزی افواج کو کچھ مشورے دئے ہوں۔ مگر وہ بہادر شاہ اور دہلی کے غدار ہرگز نہ تھے۔ اور انہوں نے

خالقا ایسی کوئی بات نہیں کی جس سے دہلی کو نقصان پہنچتا۔

بہادر شاہ کے مقدمہ میں بھی ان کی شہادت پر طے سے معلوم ہوتا ہے کہ وہ سمجھ اور بے لاگ باتیں کرتے ہیں۔ اور ان کو نہ انگریزوں کی رعایت منظور ہے نہ بہادر شاہ کی۔ باقی غیب کا علم خدا کو ہے۔ میں اپنا فرض سمجھتا ہوں کہ اپنے شہر والے کو بدنامی سے بچاؤں۔

سبز پوش عورت۔ مسٹر ہڈسن نے انبالہ کے ڈپٹی کمشنر کو خط لکھتے وقت جس قیدی عورت کا حوالہ دیا ہے اس کی کیفیت اہل دہلی کے لئے تعجب خیز ہونی چاہئے صدر و بغاوت سے مجھ کو اور اہل دہلی کو قطعی اتفاق نہیں ہے اور اس لحاظ سے ہم اس سبز پوش عورت کی ذرا بھی تعریف نہیں کرنی چاہتے۔ لیکن اس معاملہ میں ایک دوسرا پہلو بھی غور کرنے کا ہو سکتا ہے اور وہ یہ ہے کہ دہلی کی عورت کیسی بہادر تھی۔ جو ہتھیار باندھ کر میدان جنگ میں گئی اور انگریزی فوج نے تسلیم کر لیا کہ وہ اکیلی پانچ مرد سپاہیوں کی برابر ہے۔

گو اس عورت کا کام اچھا نہ سمجھا جائے۔ مگر اس کی ذاتی بہادری اور دلیری پر اہل دہلی فخر کرنے کا حق رکھتے ہیں اور ان کو فخر کرنا چاہئے۔

بہادر شاہ کا مقدمہ اور محاصرہ دہلی کے اندرونی خطوط وغیرہ بھی شائع ہو گئے۔ امید ہے کہ ان خطوط کو دلچسپی سے پڑھا جائے گا۔ جو ذیل میں درج کئے جاتے ہیں۔

اکتوبر ۱۹۱۹ء

حسن نظامی

مراسلہ نمبر

جسے جنرل سر سہری برنارڈ کمانڈر انچیف نے جارج کارنک بارس رجو دریاے ستلج کی مغربی
ریاستوں کے کسٹرنسٹے کے نام ۱۲ جون ۱۸۵۷ء کو ارسال کیا۔

از کمپ بالائے دہلی مورخہ ۱۲ جون ۱۸۵۷ء

مافی ڈیر بارس

میں یہاں سے ابھی تک دہلی کی جانب دیکھ رہا ہوں اور ہر گھڑی مجھے یہ امید ہوتی
ہے کہ ہماری توپیں قلعہ کی دیواروں کی توپوں کو خاموش کر سکتی اور مجھے اس قابل بنا سکتی
ہیں کہ کامیابی کی معقول امید کیساتھ قریب پہنچ کر اس مقام پر قبضہ کر لوں۔ لیکن ان (ریاگیوں) کی
توپوں کی زیادتی میری ہمت پست کئے دیتی ہے۔ پس اب (جیسا کہ واقعہ ہے) میرے سامنے
(اور مجھے کسی چیز کا خوف نہیں) سوائے اس کے اور کوئی تدبیر نہیں کہ میں ایک اچانک اور
زبردست حملہ کر دوں لگھران روشن راتوں میں یہ کام آسان نہیں معلوم ہوتا۔

میں صرف چھ توپوں کا انتظام کر سکا ہوں۔ اور ان کے چلانے والے بھی بالکل ناتجربہ کار ہیں۔
یہ (باغی) حیوان تقریباً ہر روز باہر نکلتے ہیں اور دو دفعہ تو میں نے انہیں خاصی کمی کیساتھ واپس
بھیجا۔ لیکن میرے سپاہی بھی ضائع جاتے ہیں۔ اور اس لئے مجھے ان کی بہت کچھ ہمت افزائی
کرنی پڑتی ہے۔ واقعہ یہ ہے کہ آٹھویں تاریخ سے لیکر اب تک اوپر تلے چھوٹی چھوٹی لڑائیاں
ہوتی رہیں وہ آٹھویں تاریخ کے بعد سے اپنے نقصانات کا اندازہ دو ہزار سے زیادہ کتے
ہیں لیکن مجھے شک ہے کہ اس میں وہ تعداد شامل نہیں کی گئی جس کا پتہ نہیں لگتا۔

جب آپ حقارت آمیز طریقہ سے دہلی کی فصیلوں کا ذکر کر رہے تھے تو میں نہیں سمجھ سکتا

۱۸ جون ۱۸۵۷ء کے مرحلے کے نیچے جو نوٹ درج ہے۔ اچانک اور زبردست حملہ کے سلسلہ میں اسی سے مقابلہ
کرنا چاہئے "روشن راتوں" سے مراد وہ راتیں ہیں جنہیں لوگوں کے شعلوں نے روشن کر دیا ہو۔ ان الفاظ سے چاندنی
راتیں نہ سمجھنا چاہئے۔ مترجم۔

کہ اس سے آپ لوگوں کا مقصد کیا تھا۔ ۲۴ پونڈ وزنی گولہ پھینکنے والی توپیں باغیوں کے بروجوں میں ہر جگہ نصب ہیں اور ان کے پیچھے تقریباً ہزار سپاہی بھی موجود ہیں (ایسی حالت میں داخلہ آسانی کیسا سہ نہیں ہو سکتا۔ اور میرے انجنیئر کہتے ہیں کہ ہم باقاعدہ خندقیں بنا کر قلعہ تک نہیں پہنچ سکتے۔ اور میرے توپخانہ والے بھی یہ کہتے ہیں کہ ہم ان توپوں کو جو میرے پاس ہیں نہیں چلا سکتے۔ پس اب میرے پاس ایک تدبیر رہ گئی ہے اور اسے بھی پوری طرح آزمایا لینا چاہئے۔ اگر اس میں ناکامیابی ہوئی تو میرے پاس کوئی محافظ فوج باقی نہ رہے گی اور یہ دگویا بالکل تباہی کے آثار ہوں گے۔ ہندوستان کے لئے کونسی بات کم مضرت رساں ہے۔ یہ کہ امدادی فوج (کمک) کے انتظار میں تصنع اوقات کی جائے یا ناکامی کے خطرہ کو برداشت کیا جائے؟

وہ باغی اپنی دوسری آمد (حملہ) کی تیاریاں کر رہے ہیں اور اس لئے مجھے اپنے مراسلہ کو (جلد) ختم کر دینا چاہئے۔ مسٹر بارنس سے میرا سلام کہہ دیجئے۔

اپ کا صادق۔ ایچ۔ برنارڈ

مراسلہ نمبر ۲۔ جسے جنرل سرنہزی برنارڈ نے جارج کارنک بارنس کے نام ۷ جون ۱۸۵۷ء کو ارسال کیا۔

۷ جون ۱۸۵۷ء

مائی ڈیر بارنس

کسی غیر معمولی قسم کے بے حس شخص نے میری برساتی فائبر کوردی۔ یہ میرے پاس فقط ایک ہی تھی۔ ہمارے بنگلہ میں دو صندوق ہیں جو معمولی دیودار کی لکڑی کے بنے ہوئے ہیں اور ان کے اندر ٹین منڈا ہوا ہے۔ سب سے چھوٹے میں ایک بہت بڑا بھورے رنگ کا رجمنٹل کوٹ (رکھا ہوا) ہے اگر آپ براہ مہربانی بکس کھول کر کوٹ میرے پاس بھیجیں تو آپ میرے ساتھ بہت بڑی نیکی کریں گے۔

فی الحال ہم دہلی کے سامنے پڑے ہوئے ہیں یا جیسا کہ کسی نے مذاقاً کہا ہے ہم ابھی تک دہلی کے عقب میں ہیں جو دیواریں (فصلیں) کہ میدانی توپوں کے ذریعہ منہدم کی جانوالی تھیں، ۱۸۵۰ء پونڈوزنی گولوں کے مقابلہ میں جوں کی توں نہایت مضبوطی سے قائم ہیں ہم محل پر گولہ باری کرتے رہتے ہیں اور ابھی تک کئے جا رہے ہیں۔ رائفلز پلٹن کے ایک گورے نے ایک ہندوستانی سپاہی کو نشانہ بندوق بنایا اور اس کی ۸۴ اشرفیاں بھی چرائیں مجھے امید ہے کہ انگور باقاعده پک رہے ہیں۔

انہوں نے ہم پر کوئی حملہ نہیں کیا اور اس لئے میرا خیال ہے کہ وہ آج حملہ کرینگے اور پھر ایک اور چپت کھائیں گے۔

ہڈسن کو زکام ہے اور ٹلکی سی سو جن بھی ہے لیکن آج کسی قدر افاقہ ہے گریٹ ہیڈ کے صاحبزادے کو کبھی ہلکا سا بخار ہو گیا تھا۔ مگر اب حالت بہتر ہے لٹنٹ مرے کے صاحبزادے کو جو چاند ماری کے اسکول میں تعلیم پڑھا تھا۔ اب گانڈز میں بھرتی کر دیا گیا ہے۔

ایک بہاوت کسٹریٹ کے بہترین ہاسٹی کو بادشاہ کی خدمت میں تحفہ نذر کرنے کے لئے کل دہلی لے گیا تھا۔ کرن تھیں سلام کہتا ہے اور کہتا ہے کہ لوگ ہماری پوجا کرنے کیلئے ابھی تک نہیں آئے جنرل ریڈ بہتر ہیں اور اس لئے وہ اب اپنے سفر واپسی پر روانہ ہو جائیں گے۔

میری خواہش ہے کہ وہ لٹنٹ مرے کو اس مہم کے ختم ہو جانیکے بعد مدراس بھیج دیں سائے کہ جنرل گرانٹ کے ماتحت بریگیڈیئر کی پوزیشن میں رہ کر کام کرنا کسی طرح ان کے شایان شان نہ ہوگا

سے اس سے غالباً مراد یہ ہے کہ واقعات کی نشوونما واقعات کے مطابق عمل میں آرہی ہے۔

لٹنٹ ڈبلیو ایس آر ہڈسن جو بعد میں "ہڈسن آف ہڈسن ہاؤس" کے نام سے مشہور ہوئے۔

لٹنٹ ولہر ہڈسن گریٹ ہیڈ (راکل انجینیرز)

لٹنٹ لے ڈبلیو مرے (جو ۱۸۵۲ء میں این ایل آئی میں تھے ۱۸۵۷ء کو دہلی میں مقتول ہوئے۔

لٹنٹ آرنہیل آکرزن جو کمانڈر انچیف کے فوجی سکریٹری تھے اور جو بعد میں "ارل ہوائے" لقب سے ملقب ہوئے۔

۵۵ جنرل ریڈ وہ صاحب ہیں جولائی ۱۸۵۷ء کے دن جنرل برنارڈ کے ہیضہ سے انتقال کر جانے پر کمانڈر انچیف کی

حیثیت سے ان کے جانشین مقرر ہوئے۔

خیر ہم دیکھ لیں گے۔

تمہارا صادق۔ ایچ برنارڈ

مراسلہ نمبر ۳۳۔ جسے جنرل سر ہنری برنارڈ کمانڈر انچیف نے چارج کارنک بارنس کے نام
۱۸ جون ۱۸۵۷ء کو ارسال کیا۔

۱۸ جون ۱۸۵۷ء

مافی ڈیر بارنس

میں نے ابھی آپ کی چٹھی پڑھی اور اس سے مجھے قدرے اطمینان ہوا۔ اس لئے کہ
آپ نے اس تجویز کو پسند کیا کہ میں اپنی مختصر سی فوج کو لیکر دہلی میں داخل ہونیکہ خطرناک
تجربہ کروں اسی طرح سے کہ میرا کیمپ ہسپتال، ذخائر، خزانہ، الغرض میری فوج کا سارا سامان
بالکل غیر محفوظ حالت میں پڑا رہ جائے۔

مجھے اقرار ہے کہ جو پولیٹیکل مشیر میرے ساتھ کام کر رہے ہیں ان کی ترغیب وہی سے متاثر
ہو کر میں اچانک اور زبردست حملہ کی تجویز پر رضامند ہو گیا تھا جس میں مذکورہ بالا تمام امور کا
خطرہ دانسیگر تھا صرف حسن اتفاق سے یہ تجویز عمل میں آئی ہے کہ خدا تعالیٰ کا فضل و کرم
ہوا اسلئے کہ جو کچھ میں نے سنا ہے اور جن اشخاص سے مشورہ کرنا میرے فرض منصبی میں داخل تھا۔ انکی
آراء کا خیال کر نیکیے بعد مجھے یہ یقین ہو گیا۔ کہ فتح اتنی ہی جلد ثابت ہوتی جتنی کہ شکست۔

لہ سپاہوں کی جنگ کی تاریخ مصنف کے میں اس مراسلہ کے اقتباسات کئے گئے ہیں اور وہاں غلطی سے یہ لکھ دیا گیا ہے کہ
یہ لمحات برنارڈ کی ایک چٹھی سے اخذ کئے گئے ہیں جو انہوں نے سر جان لارنس کو لکھی تھی۔ اغلب یہ معلوم ہوتا ہے کہ یہ
نقل لارنس کو بھی بھیجی گئی ہوگی اور بالا فر کے ہاتھوں میں پڑ گئی اور انہیں کوئی ایسی یادداشت نہ ملی جس سے یہ معلوم
ہو سکتا کہ وہ کہاں سے دستیاب ہوئی۔

۱۸ جون کو جنرل برنارڈ کو خدمت میں ایک اطلاع بھیجی گئی تھی جس میں کابلی دروازہ اور لاہوری دروازہ پر فوری حملہ
کرنے کی مصالحت پر زور دیا گیا تھا۔ رپورٹ پر چار ماتحت افسروں (دلبر فورس گریٹ ہیڈ میونسپل چینی رائیگریز) اور
بٹسن (حکمران خفیہ) کے دستخط ثبت تھے۔ موخر الذکر بعد میں بٹسن آف ہڈ سنڈر بارنس کے نام سے مشہور ہوئے۔

بہت زیادہ غور تامل کے بعد برنارڈ نے اس حکم کو منظور کر لیا۔ بلکہ ۱۲ تاریخ کی رات کو تاریکی میں کیا جانے والا تھا۔ لیکن جب
مقررہ وقت پہنچا تو معلوم ہوا کہ مجوزہ ہم کیلئے جو فوج منتخب کی گئی تھی اس کا ایک اہم حصہ موجود نہیں ہے (بقیہ صفحہ ۱۳)

جو فوج کہ ۲ ہزار سپاہیوں سے بھی کم ہو اور جو دہلی جیسے طول و عرض کے شہر میں پھیلی ہوئی ہو وہ کوئی (واقع) فوجی طاقت نہیں رہ سکتی تھی۔ اور اس دغا بازی کے ہوتے ہوئے جس نے ہمارا چاروں طرف سے محاصرہ کر رکھا ہے۔ میرے سامان جنگ کی کیا حالت ہوتی؟ (اگر عام ہلکہ کر دیا جاتا)

اس خیال سے کہ فوجی قانون میرا رہنا ہے راگرچہ اس شور و شغب کا مقابلہ کرنے کیلئے جو اس بنا پر بلند کیا جائیگا کہ ہم دہلی کے سامنے کیوں بیکار اور معطل پڑے ہوئے ہیں اخلاقی دلیری کی سخت ضرورت ہے تاہم میں صرف بہترین اغراض حاصل کرنے کی کوشش کر سکتا ہوں ضرب لگانے کے لئے مناسب موقع کا احتیاط کیساتھ مجھے انتظار ہے۔

مسٹر گریٹ ہیڈ نے جو اہم تجویز پیش کی تھی وہ یہ تھی کہ دو آبے پر قبضہ حاصل کر لیا جائے دہلی سے علیحدہ افواج بھیجی جائیں لیکن اگر میں شہر میں بھی ہوتا تو بھی ایسا نہیں کر سکتا تھا قلعہ اور سلیم گڑھ ابھی تک میرے پیش نظر ہیں اور شہر پر قابض رہنا اور دو ہزار سے کم سپاہیوں کی مدد سے ان (مقامات) پر حملہ آور ہونا یہ معنی رکھتا ہے کہ میں ایک شخص کو بھی علیحدہ نہ کروں۔ حالت یہ ہے کہ دہلی توپوں سے پٹی پڑی ہے اور وہاں وہ سپاہی مقیم ہیں جو اگرچہ کھلے میدان میں چنداں اہمیت نہیں رکھتے تاہم پتھر کی فصیلوں کے پیچھے رہ کر کچھ نہ کچھ کارگزاری بالضرور دکھا سکتے ہیں اور جنہیں بھاری توپوں کے استعمال سے بھی کچھ واقفیت ہے۔ (یہی وجہ ہے کہ ہفتہ کے دن گولہ باری کی صحت و درستی سے ہمیں نیچا دکھا دیا) پس انبالہ والی فوج اور چھ توپیں رکھنے والی دو پلٹنیں "اسپر کبھی اپنا قبضہ نہیں جھاسکتیں اور اس کی موجودہ طاقت کا بہت ہی کم اندازہ کیا گیا ہے۔

(بقیہ نوٹ صفحہ ۱۲) بریگیڈیئر گریوز نے احکام کا مطلب غلط سمجھا اور اس لئے وہ اپنے ۳۰ سپاہیوں کو لیکر مقررہ مقام پر نہ آ سکے۔ دستہ اس طرح سے کمزور ہو گیا اور معرکہ کے لئے کسی حالت میں مضبوط نہ تھا اور اس لئے مجبوراً ہلکہ کرنوالی فوج کو اپنے کوارٹر میں واپس آنے کے احکام صادر کرنے گئے۔

۱۵؍ نواب لٹننٹ گورنر صاحبات شمالی مغربی *

یاؤلی کی سرائے پر ہم ایک معرکہ سر کر چکے ہیں۔ جہاں باغی اس وقت تک ہمارا خوفناک مقابلہ کرتے رہے جب تک کہ ان کی توپیں ان کے قبضہ میں رہیں اس کے بعد سے ہم پر پیچھلے ہو رہے ہیں۔ ہر حملے کے جوش و خروش سے کیا جاتا تھا۔ لگر بھاری نقصان کیسٹا پسپا کر دیا جاتا تھا۔ اور اب ہم اس پوزیشن پر قابض ہو گئے ہیں جہاں سے اس مقام کو بندھم کیا جا سکتا ہے۔ میرے نزدیک بہترین پالیسی یہ ہے کہ اسے مشکل کام کی طرح اصلی رنگ میں دیکھا جائے اور یہ امر اچھی طرح سے ذہن نشین کر لیا جائے کہ اسے کافی فوج کے بغیر یا تکمیل تک نہیں پہنچایا جا سکتا۔ ذرا ایک مرتبہ ہم شہر میں پہنچ جائیں پھر تو بازی ہماری ہے بشرطیکہ ہم اس پر قبضہ رکھ سکیں اور پھر جب کبھی سٹرکالون کو جس کسی مقصد کیلئے فوج کی ضرورت ہوگی وہ انہیں ہیا کر دیا جائیگی۔ تاخیر سخت تکلیف دہ ہے اور روزانہ ان حملوں میں سپاہیوں کا ضائع جانا نہایت دشمن معلوم ہوتا ہے۔ میں بخیریت ہوں۔ البتہ پریشان بہت زیادہ ہوں لیکن میں تمہیں یقین دلاتا ہوں کہ جتنا زیادہ میں خیال کرتا ہوں اتنا ہی زیادہ مجھے بے معنی اور بے نتیجہ تجربہ کے عمل میں نہ آنے کی خوشی ہوتی ہے۔ اور یہ دیکھنے سے کچھ ڈھارس بندھتی ہے کہ آپ بھی میرے خیال میں میری توقع صرف اس قدر ہے (جسے اور لوگ اب غالباً معلوم کر لیں گے) کہ مجھے دہلی میں داخل ہو جانے کے علاوہ اور بھی کچھ کام کرنا تھا۔

یقین رکھئے کہ میں اب کوئی موقع ہاتھ سے نہ جانے دوں گا۔

آپ کا صادق۔ ایچ۔ ایچ۔ برنارڈ

کل ہم نے انہیں خوب سزا دی اور بھاری نقصان پہنچایا۔ انہوں نے کشن گنج ٹریولین گنج اور پہاڑ پور میں اپنے تئیں قائم کرنے اور توپخانہ جمانے کی کوشش کی تھی لیکن ہم نے وہ مختصر دستوں کے ذریعہ جو میجر ٹومس ایچ اے اور میجر ریڈ (مسوری بٹالین) کی کمان میں تھے انہیں نہ صرف ان مقامات سے ہٹا دیا بلکہ ہر لے کے بالائی حصہ کو ان سے بالکل صاف کر دیا۔ اور شہر کے اس حصہ سے ہم نے ان سب کو نکال دیا۔ سنا ہے کہ اس کا ان پر نہایت سخت کن

اثر پڑا۔ اور یہ کہ وہ بہت پریشان ہو رہے ہیں۔ لیکن فیصلوں سے جو گو کہ باری وہ کرتے ہیں وہ ویسی صحیح اور زور دار ہے جیسی کہ پہلی تھی اور تا وقتیکہ ہم اپنے مقصد پر نہ پہنچ جائیں ہم کچھ مفید کارروائی نہ کر سکیں گے اور عملی کام کی یہ حالت ہے کہ اس وقت کے باوجود جو تو پوچھنا و سامان حرب وغیرہ کے حاصل کرنے میں برداشت کرنی پڑتی ہے۔ میرے تو پوچھنا کا لکنا نڈا تک فسر صرف چھ توپوں کے چلانے کا انتظام کر سکتا ہے! اور میرے انجینیر کے پاس ریت کا ایک بھی تھیلہ موجود نہیں۔ یہ درحقیقت حد سے زیادہ تکلیف دینے والی بات ہے۔ میں نے اس وقت تک کبھی باقاعدہ یوٹیشن کرنے کا خیال نہیں کیا۔ جب تک کہ مجھے یہ امید نہ ہو گئی کہ جو توپیں بھی میرے خلاف لائی جائیں گی میں انہیں خاموش کر دوں گا۔

لیکن اس کام کو انجام دینے کی غرض سے ان کے اور زیادہ قریب تک پہنچنے کی ضرورت ہے۔ تاخیر باغیوں کو ایک جگہ مجتمع کر دیتی ہے۔ اور حملہ کو نہایت زور دار بنا دیتی ہے۔ لیکن میں تسلیم کرتا ہوں کہ ایسی کارروائی مہلک اثرات بھی اپنے میں رکھتی ہے تاہم میں سچائی کے ساتھ یہ خیال نہیں کر سکتا کہ جب انہیں دہلی کے دروازے بند کرنے کا موقع دیا گیا تھا تو اس وقت ہم اس سے زیادہ کر سکتے تھے جتنا کہ ہم نے کیا۔

اگر میرے فوج کی فوج فی الفور دہلی میں گھس جاتی تو سب کچھ بچایا جاسکتا تھا۔ لیکن جب انبالہ والی فوج مقام مقصود پر پہنچی ہے تو موقع بالکل ہاتھ سے نکل چکا تھا۔ سب سے بڑا سیکڑین اور سامان جنگ کا ڈپو اس سے پیشتر سے میرے خلاف استعمال کیا جا رہا تھا۔ میرے سپاہی اچھی طرح ہیں اور زخمی خاطر خواہ طریقہ سے رو بھرت ہو رہے ہیں لیکن سب کے سب اس کام سے تنگ گئے ہیں۔

ہمیشہ آپ کا۔ اچھ۔ اچھ۔ بی۔

مراسلہ نمبر ۴۔ جسے ہنری گریٹ ہیڈ مشیر سیاسی متعینہ افواج محاصرہ دہلی نے جاری کارٹک بارنس کے نام ۱۹ جون ۱۸۵۷ء کو ارسال کیا۔

کیمپ محاصرہ دہلی۔ ۱۹ جون ۱۸۵۷ء

مافی ڈیر بارس

مسٹر رچرڈز۔ پیر کے دن پانی پت چلے گئے۔ اور یہ خبر میں نے اس وقت سنی جبکہ میں سڑک پر سے گذر رہا تھا۔ ان کی موجودگی سے کسی حد تک وہ دہشت رفع ہو گئی تھی جو افسروں اور ڈاک کے ٹھیکہ داروں میں اس دہاوے کی وجہ سے پیدا ہو گئی تھی جسے دہلی کے ۲۰۰ سواروں کی پارٹی نے علی پور پر کیا تھا۔ بظاہر وہ تحصیلدار کی تلاش میں تھے تحصیل میں پٹیالہ کے سواروں کے مختصر دستے کے جتنے گھوڑے موجود تھے وہ سب کو لوٹ کر لینگے جو نہی کہ پنجاب کے بے قاعدہ سوار پہنچ جائیں گے۔ ہم ان کی اس کارروائی کا انتقام لے لیں گے۔

مجھے رہتک کوراجہ صاحب جیند کے چارج میں رکھنے سے بہت خوشی ہوگی۔ لیکن سراپنج برنارڈ (فی الحال) اپنی فوج کو علیحدہ نہیں کر سکتے، اور اس کے بغیر ان کے لئے حملہ کی کوشش کرنا بے سود ہوگا۔

اگر پٹیالہ کچھ فوج وے سکے اور آپ کو حصار کی جانب پنجاب سے افواج کی نقل و حرکت کی کچھ خبر نہ ملے، تو (اس صورت میں) میں بخوشی تمام اس امر پر رضامند ہو جاؤں گا۔ کہ اس ضلع کو عارضی طور پر ان کی حفاظت میں دیدیا جائے۔ ایسا کرنا درحقیقت ان باشندوں پر رحم کھانا ہوگا جو ہانسی اور حصار دونوں سے امداد کے طالب ہو رہے۔ آپ کی اس تجویز پر عمل پیرا ہونے سے مجھے بہت خوشی ہوگی اور اگر انتظام ہو جائے تو میں ہمارا جہ صاحب بہادر کی خدمت میں تخریطہ لکھ دوں گا۔

میرا خیال ہے کہ نواب صاحب جمہور نے ناقابل علاج طریقہ سے ساز باز کی ہے۔ لیکن ان کا علاقہ اعلیٰ کی اس پار ہے اور میں (فی الحال) دفع الوقتی کرنی چاہئے۔ نواب صاحب

۱۹ جون ۱۸۵۷ء

بہادر گدھ فرار ہو جانے پر مجبور ہو گئے ہیں اور سابق حکمران نسل کا کوئی شہزادہ گدی پر بٹھا دیا گیا ہے۔ باقی روسا وغیرہ جانبداری برقرار رکھنے میں سخت جدوجہد کر رہے ہیں۔

ذخائر کی ہمارے پاس کافی سے زیادہ افراط ہے (البتہ) روپیہ کی کمیابی ایک ایسی شکل ہے جس کی نسبت ہمیں امید تھی کہ دہلی کے سر ہو جانے سے جاتی رہے گی۔ خزانہ اور دفتر کمر بیٹ کے جو صاحب افسر انچارج ہیں۔ میں ان کی چٹھیاں آپ کے پاس بھیج رہا ہوں۔

جب میں دہاں سے روانہ ہوا تھا تو اس وقت تقریباً ہم لاکھ تھے۔ میں بہت زور سے سفارش کرتا ہوں کہ جو فوجیں اب یہاں آ رہی ہیں ان کے ہمراہ آپ روپیہ کی ایک (معمول) مقدار ضرور بالضرور بھیج دیجئے۔

مجھے اپنا صادق یقین کیجئے۔ ایچ۔ ایچ۔ گریٹ ہیڈ

مراسلہ نمبر ۵۔ جسے بریگیڈیر جنرل نیویل چیمبرلین ایجوٹنٹ جنرل نے جارج کارنک بارنس کے نام ۱۲ جولائی ۱۸۵۷ء کو ارسال کیا۔

کیمپ مقابل دہلی۔ ۱۲ جولائی ۱۸۵۷ء وقت ایک بجے دوپہر۔

مانی ڈیر بارنس۔

اب جبکہ کرنال ہمارے مستحفظ سامان حرب اور ذخائر کا ڈپو بن گیا ہے۔ ہمیں وہاں پیدل فوج کا ایک دستہ رکھنا چاہئے اور چونکہ اس کیمپ سے ہم ایک آدمی بھی نہیں دے سکتے ہیں حسب معمول سپاہیوں کی بہر سانی کے لئے پنجاب سے توقع رکھنی چاہئے براہ مہربانی اس سئلہ کے متعلق لاہور سے نامہ و پیام کیجئے اور اگر اور سپاہی نہ دستیاب ہو سکیں تو کم سے کم سیکھ سپاہیوں کی ہم پلٹنوں کو حاصل کرنے کی سعی کیجئے۔ ہمارا عقب کھلا اور خاموش رہنا چاہئے اور یہ ہماری فاش غلطی ہوگی اگر ہم اپنے ذخائر کو غیر محفوظ حالت میں چھوڑ جائیں گے یہ پہلا موقع ہے کہ میں نے مزید افواج کا مطالبہ کیا ہے اور میں اب بھی ایسا نہ کرتا لیکن مشکل یہ آن پڑی ہے کہ ہم ایک آدمی کو بھی علیحدہ نہیں کر سکتے۔ ۹ جون کو ایک سخت معرکہ میں ہمارے ۲۷۰ سپاہی

صانع ہوئے جن میں مقتول، مجروح اور بیمار سب شامل ہیں۔ اور اس خط کے تحریر کرتے وقت بھی ہم باہر نکلنے (یعنی حملہ کرتے) کے لئے آمادہ ہیں۔ چاروں طرف سے حملہ کی دہکی دی جا رہی ہے میں نے انتخاب کرنال کی سفارش اس لئے کی تھی کہ اس کا ہمارے کیمپ سے کافی آسانی کیسا تھے سلسلہ نام و پیام قائم کیا جاسکتا ہے اور نیز یہ کہ وہ شہر سے اس قدر فاصلہ پر ہے کہ اچانک حملہ کسی صورت میں نہیں کیا جاسکتا۔ میرٹھ۔ سہارنپور۔ اور مظفر نگر تک وہاں سے نام و پیام کیا جاسکتا ہے اور چونکہ وہاں کے نواب صاحب ہم سے برسر صلح ہیں اس لئے مقامی شورش کا بہت ہی کم امکان موجودہ موسم میں دریا کے مارکنڈرا کا کچھ بھروسہ نہیں اور اس لئے بارود اور ذخائر کو اس کے قریب دھوار میں بند رکھنا چاہئے۔

سننے میں آیا ہے کہ بعض باغی شکاری توپ کی ٹوپیاں استعمال کر رہے ہیں لہذا تمام دوکانداروں اور تمام فرقوں کے دیگر اشخاص جو ان چیزوں کی تجارت کرتے ہیں ان تمام اشیاء کے چھین لینے کی فوری کارروائی عمل میں آجانی چاہئے۔ تاکہ آتش گیر اور زور سے پھٹنے والی بارود کی قسم کی کوئی شے وہ اپنے پاس نہ رکھ سکیں۔ گورنٹ کو چاہئے کہ وہ مجموعی مقدار پر قبضہ کر لے اور ایک رسید دیدے۔

آپ کو معلوم ہو گیا ہو گا کہ چوتھے لانسز کے ہتھیار رکھو لئے جائیں گے اور یہ کہ ۱۷ دین ایل سی نہیں آرہی ہے۔ جب تک آپ ہمارے عقبی حصہ ملک کو خاموش رکھے رہیں گے اور ہمیں ذخائر و سامان دیتے رہیں گے ہماری حالت ٹھیک رہے گی یا کم سے کم ہم اس وقت تک مقابلہ کرتے رہیں گے۔ جب تک کہ وہ دن نہ آجائے کہ دوسرے اشخاص ہماری جگہ لینے کے لئے تیار ہو جائیں۔

آپ کا صادق بیویل چیمبر لین ۱۷

لے کرنال اور انبالہ کا درمیانی دریا۔ ۱۷ چیمبر لین کو جان لانس نے اول پنجاب کے متحرک دستہ کا کمانڈر بنایا تھا لیکن کرنل چیمبر کی وفات پر چو باولی کی سرانے والے مصر کے میں مقتول ہو گئے تھے وہ ایجوٹنٹ جنرل بنا دئے گئے۔

مراسلہ نمبر ۶ جسے لفٹنٹ ہنری نارمن قائم مقام ایجوٹنٹ جنرل نے جارج کارنک بالٹن کے نام ۱۹ جولائی ۱۸۵۷ء کو ارسال کیا۔

کیمپ مقابل دہلی۔ ۱۹ جولائی ۱۸۵۷ء۔

مافی ڈیر مسٹر بارس۔

چیمبر لین نے مجھے آپ کی ۱۷ تاریخ کی چٹھی دی تاکہ میں ایک دو باتوں کا جواب دوں کرنال کے ذخائر تو پختانہ کا انتظام کپتان پنچ بل کے سپرد کیا جانے والا تھا مگر وہ بیمار ہو جانے کے سبب انبالہ ہی میں رہ گئے ہیں اس لئے میں نے تو پختانہ کے کسی ڈپٹی اسٹنٹ کمشنر کو یا فیروز پور سے ادائیگی فرائض کیلئے کسی مستقل کنڈکٹر کو بذریعہ تار بلا بھیجا ہے اگر کپتان پنچ بل صحت یاب ہو گئے تو بلاشبہ ابتدائی حکم جسے مسٹر بیس کے ذریعہ پہنچایا گیا تھا بدستور قائم رہے گا۔

جو افسر کہ پرائیویٹ چٹھی پر گئے ہوئے تھے ان سب کو واپس آجانیکا حکم ۱۴ مئی کو دیدیا گیا ہے اور اس حکم کو کچھ عرصہ کے بعد دہرا بھی دیا گیا تھا۔ اور ہمارے محکمہ کے کپتان بیکرنے یہ اطلاع دی ہے کہ اس حکم کی تعمیل ہو چکی ہے مجھے کسی ایسے افسر کا حال معلوم نہیں ہو سکا جس نے تعمیل نہ کی ہو۔ اگرچہ بعض نے بیماری کے سبب قحط حاصل کر لئے ہیں معلوم ہوتا ہے کہ اب کرنال میں کافی فوج موجود ہے۔

اس میں اعتراض کی کوئی بات نہیں اگر آپ بریگیڈیئر ہارٹلی سے یہ درخواست کریں کہ وہ پانچویں بٹالین کے دو افسروں کو کرنال میں کام کرنے کی عرض سے بھیج دیں بشرطیکہ انکی وہاں (واقعی) ضرورت ہو لیکن اگر کوئی افسر نہ مل سکے تو ایک (لفٹنٹ چیپٹن) جو نیر افسر کو یا سانی تو شہرہ کی بٹالین مقیم سہارنپور کے ساتھ کام کرنے کیلئے بھیجا جاسکتا ہے ہم نے دشمن کو کل سہ پہر کے وقت بلا کسی وقت کے سبزی منڈی کے باہر نکال دیا۔ ہمارے نقصانات ۳۱ مقتول اور ۶۹ زخمی تھے۔ افسروں کے کل کے مجموعی نقصانات یہ ہیں۔ (لفٹنٹ کروزیئر ۵۷ دین)

مقتول (انیسائے والٹر ۴۷) میں دیسی پیدل فوج) جو دوسری فیوزیلیئر زکیسا سہ ماہی کام کر رہے تھے
 سرسام کی وجہ سے مر گئے۔ لفٹنٹ جنرل (انجینیئر) کی ٹانگ کاٹ ڈالی گئی۔ لفٹنٹ پائلوں (۶۱
 میں پیدل فوج) سخت مجروح ہوئے۔ اور لفٹنٹ چیف پیٹر (تو پچانہ) خفیف طور پر زخمی ہوئے۔
 اب اور پٹھانوں کو مت بھیجئے یہ چیمبر لین کی خواہش ہے اور اس کے لئے وجوہ ہیں بلیا
 آپ انہیں اس وقت بھیج سکتے ہیں جبکہ کوئی رسالہ آ رہا ہو اور وہ بھی اس میں موجود ہوں
 لیکن جتنے کم ہوں اتنا ہی بہتر ہوگا۔

آپ کا زیادہ مخلص۔ ایچ۔ اے۔ نارمن۔

مراسلہ نمبر ۷۔ جسے لفٹنٹ ڈبلیو ایس۔ آر ہڈسن نے جے ڈگلس فارسیٹھ ڈپٹی کمشنر
 انبالہ کے نام ۲۹ جولائی ۱۸۵۷ء کو ارسال کیا۔

دہلی کیسپ۔ ۲۹ جولائی ۱۸۵۷ء

مائی ڈیوار سیٹھ

جو یورپی خاتون پر نفس نفیس اس مراسلہ کے ہمراہ آ رہی ہے وہ مخاصرہ دہلی کی مکمل و

بجسم داستان ہے۔

وہ ہمارے غلات شہر میں جہاد کا دعوہ کہتی تھی اور اپنے مواعظ و نصائح سے تعجب خیز
 طریقہ پر مسلمانوں کے دلوں میں جوش پیدا کر دیا تھا۔ بالآخر ان کی عدم کامیابی سے متنفر ہو کر وہ
 خود میدان جنگ میں اتر آئی اور سبز لباس پہن گھوڑے پر سوار ہو اور بندوق سے مسلح
 ہو کر اس نے سواروں کے ایک دستہ کی کمان لی اور ۷۷ دیں پیدل فوج پر حملہ آور ہوئی سپاہیوں کا
 بیان ہے کہ اس ایک کا مقابلہ کرنا سپاہیوں کے مقابلہ سے زیادہ مہلک تھا اور وہ یہ بھی کہتے
 ہیں کہ اس نے ان کے زلفا میں سے بہت سوں کو نشانہ بندوق بنا دیا۔ آخر کار وہ زخمی ہو کر
 گرفتار ہو گئی۔ جنرل نے اول اول اسے آزادانہ طور پر چلے جانے کی اجازت دینی چاہی تھی مگر
 میں نے ان سے ہمت درخواست کی کہ وہ ایسا نہ کریں اسلئے کہ وہ پھر شہر میں فاتحانہ طریقہ سے

داخل ہوگی اور ہمارے قبضہ سے نکل جانے پر تعصب کا طوفان بے تمیزی مچا دے گی (اور بلاشبہ یہ ظاہر کرے گی کہ وہ اپنی کرامت کی وجہ سے بچ گئی ہے) اور اس طرح سے جون آف آرک کا سار تہہ حاصل کر لے گی۔

مجھے اس کو آپ کے پاس بھیجے کی اجازت مل گئی ہے۔ تاکہ وہ جیلخانے میں بحفاظت تمام رکھی جائے یا جہاں کہیں آپ مناسب خیال کریں تا وقتیکہ یہاں کا کام ختم نہ ہو جائے۔ کیا آپ براہ مہربانی اس امر کی نگہداشت رکھیں گے کہ اس کا طرز عمل قابل اطمینان رہے یہ کہتے ہوئے تعجب معلوم ہوتا ہے کہ فی الحقیقت اس بڑھیا کہوٹ نے معقول اشرافیہ کر لیا تھا۔

آپ کا زیادہ مخلص ڈیلیو۔ ایس۔ آر۔ ہڈسن

مراسلہ نمبر ۸۔ جسے ہنری گریٹ ہیڈ مشیر سیاسی متعینہ افواج نزد دہلی نے چارج کارنگ بارنس کو ۱۵ اگست ۱۸۵۷ء کو ارسال کیا۔

کیمپ مقابل دہلی۔ ۱۵ اگست ۱۸۵۷ء

مانی ڈیر بارنس۔

مولوی رجب علی (صاحب) نے مجھ سے خواہش کی کہ میں آپ کو یہ اطلاع دوں کہ انہوں نے نوٹ :- (اس ستر پوش عورت کا ذکر خطوط ہذا کے آخر میں ذرا تفصیل سے درج کیا گیا ہے)

حسن نظامی

لے یہ خاتون "آر لینڈز کی کنواری عورت" کے نام سے بھی شہرت رکھتی ہے۔ یہ فرانس میں مینسی کے قریب پیدا ہوئی تھی۔ سنہ پیدائش صحیح طور پر معلوم نہیں۔ لیکن چونکہ وہ مین عالم شہاب میں ۱۸۲۱ء میں جلائی گئی تھی اس لئے بالظہور چند چوبیس صدی کی ابتدا میں پیدا ہوئی ہوگی۔ مارچ ۱۸۲۹ء کا واقعہ ہے کہ شہر آر لینڈز کو انگریز افواج نے محصور کر رکھا تھا یہ فرانس کے بادشاہ چارلس مہمق کے پاس گئی اور کہا کہ مجھے غیب سے یہ کام سپرد ہوا ہے کہ میں شہر کو بچاؤں اور آپ کی تخت نشینی کا انتظام کروں۔ پارلیمنٹ کے سوال و جواب پر اسے وزیر جنگ بنا دیا گیا اور وہ پھر اپنے مشن کی تکمیل پر روانہ ہوئی اس نے ڈیو نوائے اور ایلٹکوں جیسے بہادر سپاہیوں سے خراج تحسین وصول کیا اور اپنی ذاتی دلیری اور رسالت سے افواج میں غیر معمولی جوش پیدا کر دیا۔ اس نے بالآخر آر لینڈز کو بچا لیا (۲۸ مئی) ۱۸ جولائی کو تخت نشینی کے مراسم ادا ہوئے۔ اس کے بعد اس نے پیرس کی جانب اپنی توجہ مبذول (بقیہ آئندہ)

نے حکیم احسن اللہ (صاحب) کے نام ایک مراسلہ بھیجا تھا جو مجھے پڑھ کر سنایا گیا تھا۔ اور میرا یہ خیال تھا کہ اس سے کچھ ضرر نہ پہنچے گا۔ بلکہ ممکن ہے کہ اس کی وجہ سے حکیم (صاحب) بادشاہ اور باغیوں کے منصوبوں کے اندرونی راز بتانے کے قابل ہو جائیں۔ مولوی (صاحب) کہتے ہیں کہ اس کے باعث حکیم (صاحب) کی سخت بے عزتی ہوئی (اس لئے کہ) وہ مراسلہ سپاہیوں کے ہاتھ میں پڑ گیا۔ جنہوں نے ان کے مکان کی تلاشی لے ڈالی۔ لیکن اس کا مشکل ہی سے یقین کیا جاسکتا ہے (کہ حکیم احسن اللہ خاں کی تلاشی لی گئی یا ان کو کچھ نقصان پہنچا)۔

کیمپ کی حالت میں نمایاں ترقی ہو گئی ہے۔ ہم ہر لحاظ سے آرام سے ہیں اور ابھی تک افواج کی صحت اچھی ہے جس کے لئے ہم (خدا کے) شکر گزار ہیں۔ دشمن کو تمام مقامات پر اور تمام جنگی چالوں میں کلیتہً ناکامی ہوئی ہے۔ جب تک کہ قلعہ شکن توپیں مع پورے ساز و سامان کے نہ پہنچ جائیں اس وقت تک کسی زبردست جنگی کارروائی کا فیصلہ نہ بنا سکتے ہیں۔ اور اس وقت یہ معلوم ہو جائے گا کہ آیا جنرل ہاویلک کا انتظار کرنا چاہیے یا نہیں۔ اب تک تو ہر بات سے یہ معلوم ہوتا ہے کہ اودھ کی باغی فوجوں کا بہت جلد صفایا ہو جائے گا۔ مجھے اگرہ سے یہ خبر ملی ہے کہ ۲۱ ہزار نیپالی افواج جنرل ہاویلک سے لکھنؤ کے مقام میں ملنے والی تھیں ڈرمنڈ کو بالآخر اگرہ کے دیسی افسروں کی نالائقیوں کی سزا بھگتنی پڑی انہوں نے ان پر اعتماد کیا اور وہی اسٹیشن کو تباہ و برباد

رہیے (۲۱ صفحہ) کی لیکن اس میں اسے ناکامی ہوئی اور وہ زخمی ہو گئی۔ ۲۱ صفحہ میں اس نے کپٹن کے مشہور شہر سے نکل کر ایک شیخوں مارا لنگر گزارا ہو کر لنگریوں کے ہاتھ فروخت کر دی گئی۔ اسے رواں میں مقید کیا گیا اور اس سے سخت تشدد کا سلوک روا رکھا گیا ۹ جنوری ۱۸۵۷ء کو اس پر مقدمہ چلایا گیا یہ عدالتی کارروائی محض برائے نام تھی اس لئے کہ جتنا وہاں انصاف کا خون ہوا ہے اتنا کہیں نہیں ہوا ہوگا۔ بوسے کے شب کی گواہی پر اس پر جادو گری کا الزام رکھا گیا اور اسی جرم کی پاداش میں اسے ۳۰ مئی ۱۸۵۷ء کو نذر آتش کر دیا گیا۔ اس وقت سے اسے تقدس کا درجہ دیدیا گیا ہے اور مغرب کے مصوروں نے اس کی تصاویر بنا کر اسے غیر فانی بنا دیا ہے۔ مترجم

کرنے میں پیش پیش تھے۔ پانی پت میں ۳۲۲۰۰ (روپیہ) مرحاصل میں موصول ہوا ہے اور میرٹھ والوں نے اپنے خزانوں کو بھر پور کر لیا ہے۔ ڈسٹریکٹ ڈیپارٹمنٹ کے ساتھ باہر گئے ہیں اور وہاں وہ ان باغیوں کے دستہ کی دیکھ بھال کریں گے جو رہتک چلا گیا ہے ان باغیوں کا یہ ارادہ تھا کہ وہ ایسے چند دستوں کو باہر بھیجیں تاکہ وہ ملک کو شورش پر آمادہ کر سکیں لیکن کسی شخص نے کہا کہ احسن اللہ (صاحب) کی ایک چال ہے تاکہ وہ دہلی کی فوج کو (اسکے کچھ حصہ کو باہر بھیج کر) کمزور کر دیں اور پھر شہر کو ہمارے قبضہ میں کر دیں۔

مجھے یقین ہے کہ آپ نے جیند کی افواج کے ذریعہ رہتک کے بعض حصوں کو قبضہ میں لانے کی تجویز پر (ابھی تک) عمل درآمد نہیں کیا ہوگا۔ بلاشبہ آپ کے پاس ایسی کارروائی نہ کرنے کے کافی وجوہ ہیں۔ بریگیڈیئر والٹیاں کو اگر وہ میں برطرف کر دیا گیا ہے اور کرنیل کاٹن اب ان کی جگہ براج رہے ہیں۔

آپ کا صادق۔ ایچ۔ ایچ۔ گریٹ ہیڈ

مراسلہ نمبر ۹۔ جسے بنری گریٹ ہیڈ شیر سیاسی متعینہ افواج نزد دہلی نے خارج کارنگ بارنس کے نام ۳۰ اگست ۱۸۵۷ء کو ارسال کیا۔

کیپ۔ ۳۰ اگست ۱۸۵۷ء۔

مائی ڈیر بارنس۔

لی بیس کی خواہش ہے کہ گوبانہ میں مالگزاروں کو جمع کرنے کی عرض سے ایک تحصیلدار کا تقرر کر دیا جائے۔ میں انہیں فی الفور اس کارروائی کے کرنے کا مجاز نہیں بناتا اس لئے کہ مہاراجہ صاحب جیند کے انتظامات سے تصادم ہو جانے کا اندیشہ ہے لیکن اگر راجہ صاحب کچھ نہ کر رہے ہوں تو میری خواہش ہے کہ آپ لی بیس سے کہیں کہ وہ بہترین طریقہ سے مالگزاروں کو جمع کرنے کا انتظام کر دیں۔

مجھے یقین نہیں آتا کہ لکھنؤ کے لئے کسی قسم کا خطرہ موجود ہے۔ ہادیلاک بھٹو

اور شیواج پور میں باغیوں کو شکستِ قاش دیکر اپنے عقب اور بازوؤں کو صاف کر رہے ہیں۔ اور میں یہ خیال نہیں کر سکتا کہ باوجود خطرات کے اگر لکھنؤ کی قلعہ بند فوج کو بچانے کے لئے حملہ کی ذرا سی بھی ضرورت محسوس ہوتی تو وہ (ہاویلاک) اپنی موجودہ کارروائی کو جاری رکھتے اگرہ کی قلعہ کی فوج کے ایک دستہ نے علی گڑھ کے قریب اہم معرکہ سر کیا ہے۔ انہوں نے تین ہزار باغیوں کو مار بھگا یا اور ان کے تین چار سو آدمیوں کو کھیت کر ڈالنا پابھ کے سواروں میں سے کس کا نام خاص امتیاز کے ساتھ لیا گیا ہے۔ میجر ٹینڈی انسانن مارش اور تین پرائیویٹ افسر مقتول ہوئے۔ کپتان پیل کے ماتحت ایک بریگیڈ بھیجا جا رہا ہے مدراس انفنٹری (پیدل فوج) کا ایک بریگیڈ کلکتہ پہنچ گیا ہے۔ مدراس کی افواج جیلپور اور پنچور پر قابض ہو گئی ہیں۔

آپ کا صادق۔ ایچ۔ ایچ۔ گریٹ ہیڈ

مراسلہ نمبر ۱۔ جسے ہنری گریٹ ہیڈ مشیر سیاسی متعینہ افواج نزد دہلی نے جارج کا رنگ بارس کے نام ۹ ستمبر ۱۸۵۷ء کو ارسال کیا۔

کیمپ ۹ ستمبر ۱۸۵۷ء۔

مانی ڈیر بارس۔

اگر آپ روزانہ برقی مراسلات کو پڑھتے ہیں تو ان کے مقابلہ میں (میری خبریں) باسی معلوم ہوں گی۔ قدسیہ باغ اور لدلو کیسل، تالیخ کی رات کو قبضہ میں آگئے تھے اور اسی وقت موری (دروازہ) ۶۵۰ گز کے فاصلہ سے ۱۰ توپوں کی ایک بیڑی نصب کر دی گئی تھی صبح ہوتے ہوتے چار توپیں چلنی شروع ہو گئیں اور شام تک سب کی سب مصروف کار تھیں تو پچانہ پرائیڈ میں سخت گولہ باری کی گئی۔ اور قدسیہ اور لدلو کی چوکیوں پر بھی حملہ

لے ہر بیٹھی ملک معظم کے جہازات موسومہ پول اور شینین (جو کپتان ولیم پیل کے ماتحت تھے)

عملوں سے مراد ہے +

کیا گیا مگر ہمارا نقصان بالکل خفیف رہا۔ لفٹنٹ ہائلڈ بریٹڈ (توپخانہ) اور لفٹنٹ بیڑمین (پلوچی) مقتول اور لفٹنٹ بڈ (توپخانہ) زخمی ہوئے اور تقریباً ۳۰ سپاہی مقتول و مجروح ہوئے۔ گذشتہ شب سے لیکر صبح کے دس بجے تک صرف تین آدمی زخمی ہوئے موری (دروازہ) اور کشمیری (دروازہ) پر نشانہ بازی نہایت موثر رہی۔ گزشتہ رات کو ۲۲ چھوٹی توپیں نصب کی گئی تھیں اور ایک اور بھاری توپوں کی بیڑی بھی تیار ہے۔ اور جب یہ سب نصب ہو جائیں گی تو آتش بازی سخت خوفناک ہوگی۔ میرے بھائی دیپتی مغلربی حملہ کے انچارج (منظم) ہیں مجھے ان کے پاس سے ابھی ایک دلچسپ اور بہت افترا مراسلہ ملا ہے۔ وہ زبردست پیمانہ پر توپخانہ کے حملہ کو شروع کرنے کے لئے پرسوں کا دن منتخب کرتے ہیں۔ جس رفتار سے برائیڈ اپنی دس توپوں سے کام لے رہے ہیں اسے دیکھتے ہوئے یہ کہا جاسکتا ہے کہ اس وقت تک موری (دروازہ) کا بہت ہی کم حصہ باقی رہ جائیگا۔

آپ کا صادق

ایچ۔ ایچ۔ گریٹ ہیڈ

مراسلہ نمبر ۱۱۔ جسے ہنری گریٹ ہیڈ مشیر سیاسی متعینہ افواج نزد دہلی نے جاہج کارنگ بارنس کے نام ۱۳ ستمبر ۱۸۵۷ء کو ارسال کیا۔

کیپ۔ ۱۳ ستمبر ۱۸۵۷ء

مائی ڈیر بارنس۔

فی الحال موری دروازہ کا برج بھاری توپوں کے نصب کرنے کے قابل نہیں ہے تاہم ملکی توپیں وہاں سے کبھی کبھی دہوکہ دینے کی غرض سے چھوڑ دی جاتی ہیں۔ کشمیری دروازہ کا برج موثر طریقے سے خاموش کر دیا گیا ہے اور اب وہ کھنڈرات کا ایک ڈھیر ہے اور توپوں کے جو گولے وہاں پھینکے جا رہے ہیں ان کی موجودگی میں اس

لفٹنٹ دلبر فوس گریٹ ہیڈ رائل انجینیرز

مقام پر کسی کو ہلکنے کی ہمت نہیں ہوتی۔ برج کے دائیں حصہ والی فصیل میں بہت بڑا سوراخ کر دیا گیا۔ اور ہمارے گولے اس شگاف کو بتدریج وسیع کر رہے ہیں بائیں جانب کی شگاف ڈالنے والی بیڑی نے جو کسٹم ہاؤس کے کپاؤنڈ (احاطہ) دیوار سے ۸۰ گز کے فاصلہ پر نصب کی گئی تھی صرف کل سے گولہ باری شروع کی ہے۔ اس توپخانہ کی تعمیر میں بے انتہا مصائب کا سامنا ہوا اور (جنگی) کارروائیوں میں تعویذ بھی ہو گئی پہلے پہل اسے قدسیہ باغ میں نصب کرنے کا ارادہ تھا۔ جہاں وہ زیادہ حفاظت میں اور سرعت کے ساتھ تیار ہو سکتا تھا۔ مگر اس کے اور فصیل کے درمیان نئی دشواریاں حاصل نظر آئیں جو کسی نقشہ میں درج نہ تھیں اور (اس لئے) سامنے کی جانب بہت سی نئی زمین کو بھی ایسے فاصلہ سے درست کرنا پڑا۔ جہاں مزدوروں پر بہت شد و مد سے آتشبازی ہوتی رہی۔ بیڑی (توپخانہ) کل سہ پہر تک تیار نہ ہو سکی اور اب وہ پانی کے برج اور درمیانی دیوار کے خلاف استعمال کی جا رہی ہے۔ لیکن یہ کام سخت محنت اور جانفشانی کا ہے ہر شخص کو کپتان نیکن کی موت کا افسوس ہے۔ جن کے بیڑی چلنے کے سحر طی ہی دیر بعد سر میں گولی لگی۔ وہ حد سے زیادہ شجاع اور دلیر تھے۔ اور خطرہ میں خود کو ڈالنے سے روکے نہیں جاسکتے تھے گولی لگتے وقت ان کا نصف جسم خندق کے باہر تھا اور وہ یہ دیکھ رہے تھے کہ نشانہ بازی کہاں سے کی جائے۔ جن خطرات اور دشواریوں پر قابو حاصل کیا گیا ہے وہ سخت خوفناک ہیں۔ توپخانہ کے افسروں کو آرام کرنے کا ذرا سا بھی موقع نہیں ملا اور جب سے توپخانے مصروف جنگ ہوئے ہیں وہ شب و روز کام میں لگے ہوئے ہیں۔ شہر کی براہ راست آتشبازی میں معتد بہ کمی آگئی ہے۔ لیکن دشمن غیر متوقع مواقع پر جدید توپیں چرٹلانے میں بڑا ماہر اور ہوشیار معلوم ہوتا ہے (اور) وہ اس میدان سے جو ہماری دائیں جانب واقع ہے خوفناک قسم کی تباہ کرنے والی آتشبازی کر رہا ہے۔ اور ہماری بائیں جانب دریا کی طرف سے دو توپوں کے ذریعہ بھی اس کی

گولہ باری ہنوز جاری ہے۔ سلیم گدڑ بھی ہماری تمام مغربی بیڑیوں پر گولے اور بم پھینک سکتا ہے ان تمام وقتوں کے باوجود ہماری کارروائیاں ترقی کر رہی ہیں اور مجھے یقین ہے کہ ہلہ کل یا پرسوں شروع ہو جائیگا۔ کمانڈنگ افسروں کو کل ہدایات مل گئیں۔ تمام مقامات پر حفاظتی تدابیر کا پورا پورا انتظام کر لیا گیا ہے۔ صرف باہر نکل کر ان کے اچانک حملوں کی روک تھام کے لئے کچھ نہیں کیا گیا۔ اور وہ ان حملوں کا کچھ بھی انتظام نہیں کر سکتے محصور فوج میں سے سپاہیوں کے فرار ہو جانے کے متعلق مجھے کوئی باوثوق اطلاع نہیں ملی ہے۔ محاصرہ بچوں کا کھیل نہیں ہے لیکن کوئی قوت ہماری افواج کی جانباً نہا بہادری میں مزاحم نہیں ہو سکتی اور تمام امور کا لحاظ کرتے ہوئے ہمارے نقصانات بھاری نہیں خیال کئے جاسکتے۔ بعض افسروں کے نام اوپر بیان کر دئے گئے ہیں ان کے علاوہ حسب ذیل نقصانات ہوئے ہیں۔

زخمی

میجر کیمیل	توپخانہ
لفٹنٹ اول
.. گلیبی
چانلر	۷۵ وین
رینڈل	۵۹ وین ڈی پیدل فوج
لاگ ہارٹ
ایٹن	۴۰ وین رائفلز

مجھے اور کسی کا نام یاد نہیں آتا۔ ولیم ایڈورڈز فتح گڑھ کے قریب کسی گاؤں

میں پروں اور ان کے بال بچوں سمیت بحفاظت تمام زندہ ہیں مجھے غریب پادری ستارن ہل کا افسوس ہے وہ اچھا آدمی تھا۔

شمال مغربی حصہ میں ہمارے پاس افسر کم رہ گئے ہیں۔ مسٹر کالون پچپس میں مبتلا ہیں۔ انہوں نے موقع ملتے ہی چلے جانے کا ارادہ مصمم کر لیا ہے اور میں اپنے نظام کو کلی طور پر از سر نو مرتب کرنے کے لئے تیار ہوں لیکن میں نہیں کہہ سکتا کہ آیا آئی۔ پی گرانٹ الگز کوٹ (عمال) کے ہاتھ مضبوط کرینگے یا نہیں۔ میرے آدمیوں نے بسا اوقات مسٹر بارس کا ذکر کیا ہے، اور وہ ان کی خیریت مزاج معلوم کرنے کے ہر وقت شایق رہتے ہیں۔

مجھے یقین کیجئے آپ کا صادق

ایچ۔ ایچ۔ گریٹ ہیڈ

ہمراہ ستمبر ۱۳۔ ستمبر ہنری گریٹ ہیڈ مشیر سیاسی ستینہ افواج نزد دہلی نے جارج کارنگ بارس کے نام ۱۶ ستمبر ۱۸۵۷ء کو ارسال کیا۔

دہلی۔ ۱۶ ستمبر۔

مانی ڈیر بارس۔

میں نے لڈ کو کیسل کی بلندی سے بلہ کا مشاہدہ کیا۔ میں نہیں خیال کر سکتا کہ کوئی شخص زیادہ عرصہ تک ان چند لمحات کی پریشانی کو برداشت کر سکتا ہے۔ جو دستہ کے سروں کے غائب ہونے اور اس کے شکاف تک پہنچنے کے لئے گزرنے ضروری ہیں جو آتش بازی فصیلوں سے پانی کے برج والے سوراخ کے خلاف کی جا رہی تھی وہ ایسی شدید تھی کہ صرف دو سیڑھیاں کھائی (خندق) تک پہنچنے میں کامیاب ہو سکیں میرے بھائی دہلی تو پوچھنا نہ سے اس شکاف تک جاتے جاتے زخمی ہو گئے۔ گولی ان کے دائیں ہنسی سے گزر کر سینہ کے پار اتر گئی۔ دوسرے بھائی حملہ کے تمام خطرات برداشت کرنے کے بعد بچ گئے اور خدا کا شکر کہ وہ اب بالکل تندرست و توانا ہیں۔ کشمیری دروازہ کی فصیل کے سوراخ تک سیڑھی لگا کر پہنچنے اور دروازہ کو بارود کے ذریعہ اڑا دینے اور اندر

لہ مسٹر کالون ۹ ستمبر کو انتقال کر چکے تھے۔ لہ لفٹنٹ ڈیر فورس گریٹ ہیڈ (رائل انجینیرز) آئینہ

داخل ہو جانے کی کارروائی بہت کامیاب طریقہ سے عمل میں آئی۔ یہ سب کچھ دن دہاڑے ہوا۔ نکلن کا دستہ فسیلوں کے گرداگرد ناخت کرتا ہوا الہی دروازہ کے برج تک پہنچ گیا۔ وہ زخمی ہو گئے۔ سامان جنگ میں کمی ہو گئی اور انہوں (باغیوں) نے پلٹ کر پھر کابلی دروازہ پر حملہ کر دیا۔ کرنیل کیپٹل کا دستہ جو جانباز اور بہادر مشکان کی زیر کمان تھا۔ نہایت شاندار طریقہ سے جامع مسجد پہنچ گیا۔ ان کا انجینیئر افسر گولی کھا کر مارا گیا۔ اور ریت کے تھیلے پھیرے گئے۔ اور آدمی ٹینڈی اور براؤں (انجینیئر) کے ماتحت بھیجے گئے اول الزکر مقتول اور مؤثر الذکر زخمی ہو گئے۔ لاہوری دروازہ والے حصہ سے کوئی امداد نہیں آئی اور اس لئے کیپٹل کو پسپا ہونا پڑا۔ پہلے بیگم کے باغ کی جانب جسے وہ ایک گھنٹہ تک اپنے قبضہ میں رکھ سکے اور زان بعد گر جا کے احاطہ میں۔ یہ ایک نازک موقع تھا۔ ہمارے سپاہی تنگ کر چور ہو گئے تھے۔ بہت سے افسر ناکارہ ہو گئے تھے اور گھبراہٹ بہت زیادہ پھیل گئی تھی اور یہ معلوم ہو گیا تھا کہ ریڈ کا دستہ کشن گنج پر قبضہ کرنے میں بالکل ناکام رہا۔ توپیں لائی گئیں اور بڑے بڑے بازاروں کی جانب موڑ دی گئیں اور اس طرح پانڈے کا آخری موقع بھی ہاتھ سے نکل گیا۔

افسوس ہے کہ جموں کی فوجیں جب سے اپنے پہاڑی مقامات سے نکلی ہیں، نہ صرف بالکل ناکام رہیں بلکہ کشن گنج میں پانڈیوں کے مقابلہ میں ان کے ہاتھ سے ہم توپیں بھی جاتی رہیں۔ اور اس کی وجہ سے انہوں نے ریڈ کے بازوؤں کو خطرے میں ڈال دیا۔ اگرچہ خبر صحیح ہے تو دیوان صاحب ہی نے فرار ہونے میں سبقت کی تھی جیند کی پیدل فوج کی کارگزاری بہت اچھی رہی۔ آج ہماری پوزیشن (حالت) میں بہت کچھ ترقی ہوئی ہے۔ میگنیزین پر قبضہ کر لیا گیا ہے۔ اور اب ہمارا تصرف کابلی دروازہ

زاتیہ نوٹ صفحہ ۲۸، جو دوسرے دستے سے متعلق تھے۔ لفظ ٹکریٹل ایڈورڈ گریٹ ہیڈ جوائنٹس پلٹن اور دوسرے دستے کے ایک حصہ کے کمانڈر تھے بعد میں وہ تعاقب کرنے والے دستے کے کمانڈر مقرر ہوئے۔ مترجم۔

سے لیکر نہر کے برابر اس فوج کی چوکیوں تک وسیع ہو گیا ہے۔ جو میگزین پر قابض ہے شہر کے اس سارے حصہ کو باشدوں نے خالی کر دیا ہے اور اس لئے وہاں سے جو روپیہ پیسہ مل سکیگا اپنے قبضہ میں لے لیا جائیگا۔ پانڈیوں کی ایک معقول تعداد مقتول ہوئی اور میرا خیال ہے کہ بہت ہی کم لوگ بچنے پائے ہیں۔ لیکن کسی عورت کو دیدہ و دانستہ ایذا انہیں پہنچائی گئی۔

کیمپ کی حفاظت کشن گنج کی ناکامی سے ایک حد تک خطرہ میں پڑ گئی تھی۔ اس پر حملہ کا اندیشہ تھا مگر ہوا انہیں۔ سلیم گڈھ اور شاہی محل پر گولے برسائے جا رہے ہیں میرا خیال ہے کہ کامل کامیابی یقینی ہے۔ ہماری فوج میں مقتول و مجروح دونوں کا شمار ۸۰۰ سے کم نہ ہوگا۔ نکلسن کی جان کا سخت اندیشہ ہے۔ ان کے نقصان کی تلافی ناممکن ہے۔ کرنل کیمبل (۵۲ ویں) بھی ناقابل ہو گئے ہیں۔ پورے کرنل جو رہ گئے ہیں ان کے یہ نام ہیں۔ لٹننٹ فیلیڈ (۸ ویں) جونز (۶۱ ویں) ڈینس (۵۲ ویں) جنرل ولسن کی بہت کچھ ہمت افزائی کی گئی ہے۔

مسٹر کالوں ۹ ویں کو انتقال کر گئے۔

مسٹر ریڈ نے سینئر سولین ہونے کی حیثیت سے اس امر کے متعلق ایک غیر معمولی سرکاری گزٹ شائع کیا ہے کہ انہوں نے شمالی مغربی صوبجات کی زمام حکومت اپنے ہاتھ میں لے لی ہے۔ برتریا کے پاس اس کے علاقہ کی وسعت کے مساوی سلطنت موجود ہے۔

آپ کا۔ ایچ۔ ایچ۔ گریٹ ہیڈ

لٹننٹ بریگیڈیئر جنرل جان نکلسن ۲۳ ستمبر کو انتقال کر گئے ۱۲

۱۵ شمال مغربی صوبجات کے صاحب لفٹنٹ گورنر کا نام ۱۲۔ ۱۵ ہر لے گریٹ ہیڈ۔ (باقی صفحہ آئندہ)

مراسلہ نمبر ۱۳۱۔ جسے سر جان لارنس چیف کاشنر پنجاب نے جارج کارنک بارنس کے نام ۱۱ اکتوبر ۱۸۵۷ء کو ارسال کیا۔

لاہور ۱۱ اکتوبر ۱۸۵۷ء

مائی ڈیر بارنس۔

آپ نے جو پچاس روپے ڈاک بنگلہ میں اس عزیز لڑکی کو دئے تھے میں نہیں آپ کی خدمت میں بھیج رہا ہوں مجھے اس کا نام یاد نہیں رہا۔ مجھے امید ہے کہ وہ اپنی منزل مقصود تک بحفاظت تمام پہنچ گئی ہوگی۔ میں نے سائڈرس کو لکھ بھیجا ہے کہ ڈولوی رجب علی (صاحب) کو بھیجیں جو عزیز اپنی خدمات کے باوجود عجیب نرغہ میں پھنس گئے ہیں۔ مجھ ملول کو پنجاب میں واپس بلا لینے سے خوشی ہوگی اور وہاں میں ان کے فوائد کا خاص خیال رکھوں گا۔

طوفان ختم ہو گیا اور ہمیں سانس لینے کی فرصت ملی اور جب میں گزشتہ واقعات پر نظر ڈالتا ہوں تو مجھے اس بات پر تعجب ہوتا ہے کہ ہم لوگ کس طرح سے اب تک جوں کے توں زندہ موجود ہیں۔ صرف خدا تعالیٰ کے رحم کی وجہ سے ہم زندہ بچے ہیں۔ یقیناً یہ بات ہماری توقعات سے زیادہ نکلی کہ تمام پنجابی پلٹنیں وفادار ہیں۔ ہزارہ کے بارہ میں مجھے ابھی اطمینان نہیں ہوا۔ مری میں بھی اہم معاملہ رونما ہونے والا تھا اور جیسی کہ میں نے توقع کی تھی معاملات ابھی تک پورے طور پر طے نہیں ہوئے ہیں پنڈی میں ایک اور فوج بھیج رہا ہوں اور اس فوج کو ہٹا دینا چاہتا ہوں جو لدھیانہ میں ابھی بھرتی کی گئی ہے۔ گولنیر میں بدانتظامی پھیلی ہوئی ہے۔ اور جنگل بہت گھنا ہے اور باغیوں کو بڑی آسانی سے وہاں جائے پناہ مل سکتی ہے۔ جان پیس جنہوں نے فوج کی کمان کی تھی سخت بزدلے نکلے۔ اس لئے کہ جب بد معاش ان کے قبضہ میں تھے

برکواسی مرض میں انتقال کر گئے۔

(بقیہ نوٹ صفحہ ۳۲)۔ (مصنف مراسلہ ہذا) ہیضہ میں مبتلا ہونے کے

وہ ان کا کچھ بھی نہ کر سکے۔ اب انہیں بخار چڑھ آیا۔ لہذا انہیں بالضرور واپس آجانا چاہئے کہ پھر کہیں میں امید کر سکتا ہوں کہ سارے معاملات ٹھیک ٹھیک طے ہو سکیں گے۔ سکھوں کی ان دو پلٹنوں کا کیا حشر ہوا جنہیں رکٹس نے بھرتی کیا تھا؟ مجھے امید ہے کہ انہیں چھوڑ نہ دیا گیا ہوگا۔

جیسا کہ آپ جانتے ہیں میں لوگوں کی ضرورت سے زیادہ تعریف کرنے کا عادی نہیں ہوں۔ اب مجھے اپنی غلطی معلوم ہو گئی ہے لیکن جو کچھ بھی میں کہتا ہوں اس سے میری مراد بھی وہی ہوا کرتی ہے اور میری رائے میں تو آپ نے بہت اچھا کیا کہ ڈویژن کو دائیں جانب رکھا اور فوج کو امداد دی۔ آپ کی چونکی سخت خطرہ میں تھی۔

پٹیلہ، تاجہ اور جیتند کے لئے جو انعامات ہمیں تجویز کرنے چاہئیں۔ ان پر ذرا اپنے ذہن میں غور و توفیر کر لیجئے۔ انہیں بالضرور انعام و اکرام دینا چاہئے۔ اگر وہ وفاداری نہ کرتے تو ہم کہاں کے رہتے؟

آپ کا صادق
جان لانس

لے جی۔ ایچ۔ ایم۔ رکٹس ڈپٹی کمانڈر لہیانہ۔

لٹے نواب صاحب جھڑ۔ اور رئیس دادری (جنہیں پر بغاوت کرنے کا الزام تھا) ضبط شدہ جاگیریں ان تینوں میں تقسیم کر دی گئی تھیں؛



تاریخ غدرِ دہلی کے

بارہ حصے

جس تاریخ غدرِ دہلی کا یہ تیسرا حصہ ہے اس کے
بارہ حصے شائع ہو چکے ہیں جن کی مجموعی قیمت

بارہ روپے ہے

مُتَّادِیْ بَکَاتِ کُنْہِیْ دِہْلِیْ

کاپی

تاریخ

[مجموعہ]

1

2.